



MAY 15, 2026

**AKASHAVANI - DHARWAD
PRADESH SAMACHARA (KANNADA) 07.05 A.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

- ✚ “ಏಕ್ ಭಾರತ್, ಶ್ರೇ ಿ ಭಾರತ್”; ಯುವ ಸಂಗಮ - 6 ಪ್ರಕಲ್ಪದಡಿ, ವಿಶೇಷ ಸಾಪ್ತಾಹಿಕ ಕಾರ್ಯಕ್ರಮ, ಸಂಪನ್ನ.
- ✚ ಒಂದು ರಾಷ್ಟ್ರ; ಒಂದು ಚುನಾವಣೆ; ಸಂಸದ ಪಿ.ಪಿ. ಚೌಧರಿ ಅಧ್ಯಕ್ಷತೆಯ, ಜಂಟಿ ಸಂಸದೀಯ ಸಮಿತಿ, ನಾಳೆಯಿಂದ, ಅಧ್ಯಯನ ಪ್ರವಾಸ.
- ✚ ಧಾರವಾಡದ, ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾನಿಲಯದಲ್ಲಿ, ಇಂದು, ಪಶ್ಚಿಮಘಟ್ಟಗಳ ಕುರಿತ, ಪರಿಸರ ತಜ್ಞರ, ಚಿಂತನಾ ಸಭೆ.
- ✚ ಧಾರವಾಡದಲ್ಲಿ ಇಂದು, ‘ಆಕಾಶವಾಣಿ@90 ಸಂಧ್ಯಾ ಸುಧೆ’ ಹಾಗೂ ಕಾರವಾರದಲ್ಲಿ, ವಾಕಫಾನ್.

<><><>

ಈಗ ವಾರ್ತೆಗಳ ವಿವರ

<><><>

“ಏಕ್ ಭಾರತ್ ಶ್ರೇ ಿ ಭಾರತ್” ಧ್ಯೇಯದೊಂದಿಗೆ, ಕೇಂದ್ರ ಶಿಕ್ಷಣ ಸಚಿವಾಲಯ,ಯುವ ಸಂಗಮ - 6 ಪ್ರಕಲ್ಪದಡಿ, ಕಳೆದ 9ನೇ ತಾರೀಖಿನಿಂದ ನಿನ್ನೆ 14ನೇ ತಾರೀಖಿನ ವರೆಗೆ, ವಿಶೇಷ ಕಾರ್ಯಕ್ರಮ, ಆಯೋಜಿಸಿತ್ತು. ಯುವ ಸಂಗಮದಡಿ, ವಿದ್ಯಾರ್ಥಿಗಳಿಗೆ ದೇಶದ ವಿಭಿನ್ನ ಭಾಗಗಳ, ಸಮೃದ್ಧ ಪರಂಪರೆ, ಸಂಸ್ಕೃತಿ, ಭಾ ಿ, ನವೋದ್ಯಮ ವ್ಯವಸ್ಥೆ ಮತ್ತು ಸಾಮಾಜಿಕ ಆಚರಣೆಗಳನ್ನು, ಅರಿತುಕೊಳ್ಳುವ ಅವಕಾಶವನ್ನು ಈ ಕಾರ್ಯಕ್ರಮ ಒದಗಿಸಿತು. ಧಾರವಾಡದ, ಭಾರತೀಯ ಮಾಹಿತಿ ತಂತ್ರಜ್ಞಾನ ಸಂಸ್ಥೆ-ಟ್ರಿಪ್ಲ್ ಐ.ಟಿ. ಹಾಗೂ ಜೈಪುರದ ಎಂ.ಎನ್.ಐ.ಟಿ. ನೋಡಲ್ ಸಂಸ್ಥೆಗಳಾಗಿ, ಯುವ ಸಂಗಮ-6ರ ಆತಿಥ್ಯ ವಹಿಸಿದ್ದವು. “ಏಕ್ ಭಾರತ್ ಶ್ರೇ ಿ ಭಾರತ್”, ಯುವ ಸಂಗಮ ಪ್ರಕಲ್ಪದಡಿ ನಿನ್ನೆ ಸಮಾರೋಪಗೊಂಡ, ವಿಶಿಷ್ಟ ಸಾಪ್ತಾಹಿಕ ಕಾರ್ಯಕ್ರಮದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ, ಧಾರವಾಡದ ಭಾರತೀಯ ಮಾಹಿತಿ ತಂತ್ರಜ್ಞಾನ ಸಂಸ್ಥೆ ನಿರ್ದೇಶಕ, ಪ್ರೊಫೆಸರ್ ಮಹಾದೇವ ಪ್ರಸನ್ನ.

<><><>

ಸಂವಿಧಾನದ, 129ನೇ ತಿದ್ದುಪಡಿ, ಪ್ರಸ್ತಾವಿತ ವಿಧೇಯಕ 2024, ಮತ್ತು ಕೇಂದ್ರಾಡಳಿತ ಪ್ರದೇಶಗಳ, ಕಾನೂನುಗಳ ತಿದ್ದುಪಡಿ ವಿಧೇಯಕ 2024, ದೇಶದ ಪ್ರಜಾಪ್ರಭುತ್ವ ಮತ್ತು ಚುನಾವಣಾ ಚೌಕಟ್ಟಿನ ಕಾರ್ಯನಿರ್ವಹಣೆಯ ಮೇಲೆ, ಬೀರುವ ವ್ಯಾಪಕ ಪರಿಣಾಮಗಳನ್ನು ಅಭ್ಯಸಿಸಲು, ಸಂಸದ ಪಿ.ಪಿ. ಚೌಧರಿ ಅಧ್ಯಕ್ಷತೆಯ, ಜಂಟಿ ಸಂಸದೀಯ ಸಮಿತಿ, ನಾಳೆ 16 ರಿಂದ 21ನೇ ತಾರೀಖಿನ ವರೆಗೆ, ಬೆಂಗಳೂರು ಮತ್ತು ಗಾಂಧಿನಗರಕ್ಕೆ, ಅಧ್ಯಯನ ಪ್ರವಾಸ ಕೈಗೊಳ್ಳಲಿದೆ. ಮುಖ್ಯಮಂತ್ರಿ, ಉಪ ಮುಖ್ಯಮಂತ್ರಿ, ವಿಧಾನಸಭಾಧ್ಯಕ್ಷರು, ವಿಧಾನ ಪರಿಷತ್ ಸಭಾಪತಿ, ಚುನಾಯಿತ ಪ್ರತಿನಿಧಿಗಳು, ರಾಜಕೀಯ ಪಕ್ಷಗಳ ಮುಖಂಡರು, ರಾಜ್ಯ ಆಡಳಿತ, ಹಣಕಾಸು, ಶಿಕ್ಷಣ ಹಾಗೂ ವೃತ್ತಿಪರ ಸಂಸ್ಥೆಗಳು ಸೇರಿದಂತೆ, ಸಾಂವಿಧಾನಿಕ ಪದಾಧಿಕಾರಿಗಳೊಂದಿಗೆ, ಸಮಿತಿ ಸಮಾಲೋಚಿಸಲಿದೆ.

<><><>

ಹೊಸ ದಿಲ್ಲಿಯ, ರಾಷ್ಟ್ರೀಯ ವಸ್ತುಸಂಗ್ರಹಾಲಯಕ್ಕೆ ಭೇಟಿ ನೀಡಿದ, ಪ್ರವಾಸೋದ್ಯಮ ಖಾತೆ ಸಚಿವ ಎಚ್.ಕೆ. ಪಾಟೀಲ, ಗದಗ ಜಿಲ್ಲೆ, ಐತಿಹಾಸಿಕ ಲಕ್ಕಂಡಿಗೆ ಸೇರಿದ, ಅಪರೂಪದ ಪುರಾತನ ವಸ್ತುಗಳ ಸಂಗ್ರಹವನ್ನು ವೀಕ್ಷಿಸಿದರು. 1976, ಅಕ್ಟೋಬರ್ 16 ರಂದು, ಲಕ್ಕಂಡಿ ಗ್ರಾಮದ ಡಿ.ಕೆ. ಹೆಬಸೂರ ಮತ್ತು ಟಿ.ಕೆ. ನಾಯಕ್ ಅವರು, ಅಂದಿನ ಪ್ರಧಾನಮಂತ್ರಿ ಇಂದಿರಾ ಗಾಂಧಿಯವರಿಗೆ ಹಸ್ತಾಂತರಿಸಿದ್ದ, 150ಕ್ಕೂ ಹೆಚ್ಚು ಅಮೂಲ್ಯ ಕಲಾಕೃತಿಗಳು ಅಲ್ಲಿದ್ದು, ಪ್ರಾಚೀನ ಶಸ್ತ್ರಾಸ್ತ್ರಗಳು, ಅಪರೂಪದ ಚಿನ್ನ-ಬೆಳ್ಳಿ ನಾಣ್ಯಗಳು, ಸೂಕ್ಷ್ಮ ಕೆತ್ತನೆಯ ಆಭರಣಗಳು ಮತ್ತು ಐತಿಹಾಸಿಕ ಹಸ್ತಪ್ರತಿಗಳು, ನಮ್ಮ ನಾಡಿನ ಭವ್ಯ ಇತಿಹಾಸವನ್ನು ಸಾರುತ್ತಿವೆ ಎಂದು, ಸಚಿವರು ಎಕ್ಸ್ ಮಾಧ್ಯಮದಲ್ಲಿ ತಿಳಿಸಿದ್ದಾರೆ.

<><><>

ಧಾರವಾಡದ, ಬಹುಶಾಸ್ತ್ರೀಯ ವಿಕಾಸ ಸಂಶೋಧನಾ ಕೇಂದ್ರ - ಸಿ.ಎಂ.ಡಿ.ಆರ್. ಡಾಕ್ಟರ್ ಬಿ.ಆರ್. ಅಂಬೇಡ್ಕರ ಅವರ, 135ನೇ ಜನ್ಮ ವಾರ್ಷಿಕೋತ್ಸವದ ಅಂಗವಾಗಿ, "ಸಂಶೋಧನಾ ಪ್ರಸ್ತಾವ ಪ್ರಸ್ತುತಿ ಸ್ಪರ್ಧೆ" ಆಯೋಜಿಸಿತ್ತು. ಶ್ಲೇಷಾ ನೀಲಣ್ಣವರ ಮಂಡಿಸಿದ, "ಗ್ರಾಮೀಣ ಮಹಿಳೆಯರಲ್ಲಿ ಶಿಕ್ಷಣ, ಆರೋಗ್ಯ ಮತ್ತು ಆರ್ಥಿಕ ಅಭಿವೃದ್ಧಿ; ಕಲ್ಯಾಣ ಕರ್ನಾಟಕ ಆಧಾರಿತ ಅಧ್ಯಯನ" ಎಂಬ ಸಂಶೋಧನಾ ಪ್ರಸ್ತಾವನೆಗೆ, ಪ್ರಥಮ ಬಹುಮಾನ ಹಾಗೂ 10 ಸಾವಿರ ರೂಪಾಯಿ ನಗದು ಪುರಸ್ಕಾರ ಪಡೆದರು. ಸ್ವಾಮಿ ವಿವೇಕಾನಂದ ಯೂತ್ ಮೂವ್‌ಮೆಂಟ್, ಉತ್ತರಕರ್ನಾಟಕದ ಉಪಶಮನ ಆರೈಕೆ ಪ್ರಕಲ್ಪದ ಮುಖ್ಯಸ್ಥ, ಡಾಕ್ಟರ್ ಮೋಹನಕುಮಾರ ತಂಬದ, ಧಾರವಾಡದ ಮನೋಆರೋಗ್ಯ ಹಾಗೂ ನರ ವಿಜ್ಞಾನಗಳ ಸಂಸ್ಥೆಯ, ಸಮುದಾಯ ಸಾಮಾಜಿಕ ಕಾರ್ಯಕರ್ತ, ಡಾಕ್ಟರ್ ಅಶೋಕ ಕೋರಿ, ದ್ವಿತೀಯ ಬಹುಮಾನದೊಂದಿಗೆ, 7 ಸಾವಿರ ರೂಪಾಯಿ ಪುರಸ್ಕಾರಕ್ಕೆ ಭಾಜನರಾದರು ಎಂದು, ಸಿ.ಎಂ.ಡಿ.ಆರ್. ನಿರ್ದೇಶಕ ಪ್ರೊಫೆಸರ್ ಬಸವಪ್ರಭು ಜಿರ್ಲಿ, ತಿಳಿಸಿದ್ದಾರೆ.

<><><>

ಬೆಂಗಳೂರಿನ, 'ಇಕೋ ವಾಚ್', ಪರಿಸರ ಮತ್ತು ಸುಸ್ಥಿರ ಅಭಿವೃದ್ಧಿ ಕೇಂದ್ರ, ಧಾರವಾಡದ, ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾನಿಲಯದ ಸಭಾಂಗಣದಲ್ಲಿ, 'ಕೃಷಿ ಮತ್ತು ಆರ್ಥಿಕತೆಯ ಮೇಲೆ, ಪಶ್ಚಿಮಘಟ್ಟಗಳ ಪ್ರಭಾವ' ಕುರಿತು, ಪರಿಸರ ತಜ್ಞರ ಚಿಂತನ-ಮಂಥನ ಕಾರ್ಯಾಗಾರ ಇಂದು ಆಯೋಜಿಸಿದೆ. ಪರಿಸರ ಮತ್ತು ಜೀವಶಾಸ್ತ್ರ ಇಲಾಖೆಯ ಕಾರ್ಯದರ್ಶಿ, ಡಾಕ್ಟರ್ ಶ್ರೀನಿವಾಸುಲು, ಇಂದು ಬೆಳಿಗ್ಗೆ 10 ಗಂಟೆಗೆ, ಕಾರ್ಯಕ್ರಮ ಉದ್ಘಾಟಿಸಲಿದ್ದು, ದೇಶದ ಖ್ಯಾತನಾಮ ಪರಿಸರ ತಜ್ಞರು ಪಾಲ್ಗೊಂಡು, ಹಲವು ವಿಷಯಗಳನ್ನು ಮಂಡಿಸಲಿದ್ದಾರೆ. ಇಕೋ ವಾಚ್ ಕಾರ್ಯಾಧ್ಯಕ್ಷ, ಪರಿಸರವಾದಿ ಹಾಗೂ ಹಿರಿಯ ನಟ ಸುರೇಶ ಹೆಬ್ಳಿಕರ, ಕಾರ್ಯಾಗಾರದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಇಂಡಿಯನ್ ಬ್ರಾಡ್‌ಕಾಸ್ಟಿಂಗ್ ಕಾರ್ಪೊರೇಷನ್, 1936ರ ಜೂನ್ 8 ರಂದು, ಆಲ್ ಇಂಡಿಯಾ ರೇಡಿಯೋ - AIR ಎಂದು ಮರುನಾಮಕರಣಗೊಂಡಿತು. 'ಬಹುಜನ ಹಿತಾಯ; ಬಹುಜನ ಸುಖಾಯ' ಧ್ಯೇಯದೊಂದಿಗೆ, ಭಾರತೀಯ ಪ್ರಸಾರ ಸೇವೆ

ಆರಂಭಗೊಂಡ, ಸುವರ್ಣ ಘಳಿಗೆಯ, 90ನೇ ವರ್ಷಾಚರಣೆ ನಿಮಿತ್ತ, ಆಕಾಶವಾಣಿ ಧಾರವಾಡ ಕೇಂದ್ರ, ಇಂದು ಸಂಜೆ 6.00 ಗಂಟೆಗೆ, ಆಲೂರು ವೆಂಕಟರಾವ ಸಾಂಸ್ಕೃತಿಕ ಸಭಾ ಭವನದಲ್ಲಿ, 'ಆಕಾಶವಾಣಿ @90 ಸಂಧ್ಯಾ ಸುಧೆ', ವಿಶೇಷ ಸಂಗೀತ ಕಾರ್ಯಕ್ರಮ ಆಯೋಜಿಸಿದೆ. ಆಕಾಶವಾಣಿಯ ಎ ಶ್ರೇಣಿ, ಶಾಸ್ತ್ರೀಯ ಸಂಗೀತ ಗಾಯಕ ರಘುನಂದನ ಭಟ್ ಹಾಗೂ ಬಿ ಹೈ ಶ್ರೇಣಿ ಬಾನ್ಸೂರಿ ಕಲಾವಿದೆ, ಕೃತಿಕಾ ಜಂಗಿನಮಠ, ಕೊಳಲು ವಾದನ ಪ್ರಸ್ತುತ ಪಡಿಸಲಿದ್ದಾರೆ. ಎಂ.ಎಂ. ಜೋಶಿ ನೇತ್ರ ವಿಜ್ಞಾನ ಸಂಸ್ಥೆ ನಿರ್ದೇಶಕ, ಡಾಕ್ಟರ್ ಆರ್. ಕೃಷ್ಣಪ್ರಸಾದ, ಮುಖ್ಯ ಅತಿಥಿಯಾಗಿ ಪಾಲ್ಗೊಳ್ಳಲಿದ್ದಾರೆ. ಆಕಾಶವಾಣಿ ಧಾರವಾಡ ಕೇಂದ್ರದ, ಅಭಿಯಾಂತ್ರಿಕ ವಿಭಾಗದ, ಉಪ ಮಹಾನಿರ್ದೇಶಕ ಅರುಣ ಪ್ರಭಾಕರ ಹಾಗೂ ಕಾರ್ಯಕ್ರಮ ಮುಖ್ಯಸ್ಥರಾದ, ಮಂಜುಳಾ ಪುರಾಣಿಕ ಉಪಸ್ಥಿತರವರು.

<><><>

ಆಕಾಶವಾಣಿ 90, ವರ್ಷಾಚರಣೆ ಹಿನ್ನೆಲೆ, ಆಕಾಶವಾಣಿ, ಉತ್ತರಕನ್ನಡ ಜಿಲ್ಲೆಯ, ಕಾರವಾರ ಕೇಂದ್ರ, ಇಂದು ಬೆಳಿಗ್ಗೆ 7 ಗಂಟೆಗೆ, ಕಾರವಾರದ ರವೀಂದ್ರನಾಥ ಟಾಗೋರ್ ಕಡಲತೀರದಿಂದ, ಆಕಾಶವಾಣಿ ಕೇಂದ್ರದ ವರೆಗೆ ಆಯೋಜಿಸಿದ ವಾಕಫಾನ್‌ಗೆ, ಜಿಲ್ಲಾಧಿಕಾರಿ ಕೆ.ಲಕ್ಷ್ಮಪ್ಪಿಯಾ ಚಾಲನೆ ನೀಡಿದ್ದು, ಜಿಲ್ಲಾ ಪೊಲೀಸ್ ವರಿಧಿಕಾರಿ ದೀಪನ್ ಎಂ.ಎನ್. ಹಾಗೂ ಜಿಲ್ಲಾ ಪಂಚಾಯ್ತಿ ಸಿ.ಇ.ಓ. ಡಾಕ್ಟರ್ ದಿಲೀಶ್ ಶಶಿ, ಆಕಾಶವಾಣಿ ಅಭಿಮಾನಿಗಳು, ಕಲಾವಿದರು ಹಾಗೂ ಸ್ವಯಂಸೇವಾ ಸಂಸ್ಥೆಗಳ ಪ್ರತಿನಿಧಿಗಳು, ವಾಕಫಾನ್‌ನಲ್ಲಿ ಭಾಗವಹಿಸಿದ್ದಾರೆ.

<><><>

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ದೊಡ್ಡಬಳ್ಳಾಪುರದಲ್ಲಿ, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಅಧಿಕಾರಿಗಳು, ಮಕ್ಕಳ ಸಹಾಯವಾಣಿ 1-0-9-8, ದೂರು ಆಧರಿಸಿ, ಬಾಲ್ಯ ವಿವಾಹ ತಡೆದಿದ್ದಾರೆ. ಬಾಲಕಿಗೆ, ಒನ್ ಸ್ಟಾಪ್ ಸಖಿ ಸೆಂಟರ್‌ನಲ್ಲಿ ತಾತ್ಕಾಲಿಕ ವಸತಿ ಕಲ್ಪಿಸಲಾಗಿದೆ.

<><><>

65 ಸಾವಿರ ಎಕರೆ ಪ್ರದೇಶದಲ್ಲಿ, ಮಾವು ಬೆಳೆಯುವ, ಕೋಲಾರ ಜಿಲ್ಲೆ, ಶ್ರೀನಿವಾಸಪುರದಲ್ಲಿ, ಇಂದಿನಿಂದ, ಮಾವು ಮಾರಾಟ ಮೇಳ ಆರಂಭವಾಗಲಿದೆ.

<><><>

ಎಸ್.ಎಸ್.ಎಲ್.ಸಿ ಎರಡನೇ ವಾರ್ಷಿಕ ಪರೀಕ್ಷೆ, 18 ನೇ ತಾರೀಖಿನಿಂದ, 25ರ ವರೆಗೆ ಜರುಗಲಿದೆ.

<><><>

ರಾಜ್ಯ ಮಹಿಳಾ ಆಯೋಗದ ಅಧ್ಯಕ್ಷೆ, ಡಾಕ್ಟರ್ ನಾಗಲಕ್ಷ್ಮೀ ಚೌಧರಿ, ನಾಡಿದ್ದು 17 ರಿಂದ, ಮೂರು ದಿನಗಳ ಕಾಲ, ಧಾರವಾಡ ಜಿಲ್ಲೆಯ ಪ್ರವಾಸ ಕೈಗೊಳ್ಳಲಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ “ಏಕೆ ಭಾರತ್, ಶ್ರೀ ಿ ಭಾರತ್”; ಯುವ ಸಂಗಮ - 6 ಪ್ರಕಲ್ಪದಡಿ, ವಿಶೇಷ ಸಾಪ್ತಾಹಿಕ ಕಾರ್ಯಕ್ರಮ, ಸಂಪನ್ನ.

✚ ಒಂದು ರಾಷ್ಟ್ರ: ಒಂದು ಚುನಾವಣೆ; ಸಂಸದ ಪಿ.ಪಿ. ಚೌಧರಿ ಅಧ್ಯಕ್ಷತೆಯ, ಜಂಟಿ ಸಂಸದೀಯ ಸಮಿತಿ, ನಾಳೆಯಿಂದ, ಅಧ್ಯಯನ ಪ್ರವಾಸ.

✚ ಧಾರವಾಡದ, ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾನಿಲಯದಲ್ಲಿ, ಇಂದು, ಪಶ್ಚಿಮಘಟ್ಟಗಳ ಕುರಿತ, ಪರಿಸರ ತಜ್ಞರ, ಚಿಂತನಾ ಸಭೆ.

✚ ಧಾರವಾಡದಲ್ಲಿ ಇಂದು, 'ಆಕಾಶವಾಣಿ@90 ಸಂಧ್ಯಾ ಸುಧೆ' ಹಾಗೂ ಕಾರವಾರದಲ್ಲಿ, ವಾಕಫಾನ್.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>